

दिनांक-26.08.2016 को उपायुक्त, हजारीबाग की अध्यक्षता में कटकमदाग प्रखंड
अन्तर्गत पर्सई पंचायत भवन में आहुत रात्रि चौपाल की कार्यवाही।

रात्रि चौपाल में श्री रामनिवास यादव, भा0प्र0से0, सहायक समाहर्ता, हजारीबाग/उप विकास आयुक्त, हजारीबाग/निदेशक, लेखा प्रशासन एवं स्वनियोजन, जिला ग्रामीण विकास अभिकरण, हजारीबाग, जिला आपूर्ति पदाधिकारी, हजारीबाग, जिला योजना पदाधिकारी, हजारीबाग, प्रखण्ड विकास पदाधिकारी कटकमदाग/अंचल अधिकारी, कटकमदाग, समन्वयक, प्रकल्प, हजारीबाग उपस्थित थे।

शौचालय निर्माण की आवश्यकता पर प्रकाश डालते हुए कहा गया कि बहुतों के घरों में स्वयं का शौचालय नहीं है जिसके कारण महिलाओं, वृद्धों, बच्चों को काफी कठिनाई होती है तथा महिलाये अपने आपको असुरक्षित महसूस करती है। शौचालय निर्माण कराने से गांव के लोग कई बीमारियों से भी मुक्ति पावेंगे। शौचालय निर्माण के पश्चात् निर्मित कराये गये शौचालय का फोटोग्राफ जिसके पीछे लाभुक का नाम तथा बक खाता संख्या अंकित है, लेकर प्रखण्ड विकास पदाधिकारी से सम्पर्क कर प्रोत्साहन राशि प्राप्त कर सकते हैं। उपस्थित ग्रामीणों को बताया गया कि प्राथमिकता के आधार पर जो भी स्वयं शौचालय का निर्माण करावेंगे उन्हें स्वाभिमान कार्ड दिया जायेगा एवं स्वाभिमान पट्ट पर पंचायत भवन में उनका नाम अंकित किया जायेगा। साथ ही उन्हें स्वाभिमान मुहिम के तहत अन्य सरकारी कार्यों में भी प्राथमिकता दी जायेगी। मुखिया एवं उपस्थित ग्रामीणों से कहा गया कि वे आसपास के गांवों में शौचालय निर्माण हेतु ग्रामीणों को प्रेरित करें, परन्तु शौचालय का निर्माण गुणवत्ता के अनुरूप करावेंगे। शौचालय का निर्माण मुखिया, जलसहिया एवं पेयजल एवं स्वच्छता विभाग के माध्यम से कराये परन्तु सर्वोत्तम यह होगा कि लाभुक स्वयं अपना शौचालय बनाये। उपस्थित जनप्रतिनिधियों को बताया गया कि सजग होकर अपने-अपने क्षेत्रों में शत प्रतिशत शौचालय निर्माण करवाना सुनिश्चित करेंगे। शौचालय निर्माण कराने के साथ ही यह भी आवश्यक है कि शौचालय का उपयोग भी करें।

व्यक्ति अत्यंत ही गरीब है एवं खूद से शौचालय नहीं बनवा सकते है वे दुकान से उधार लेकर शौचालय बनाव लें एवं शौचालय बनने के बाद बैंक खाता में राशि प्राप्त होने पर दुकानदार को वापस कर दें। इस कार्य के लिए अपने प्रखंड विकास पदाधिकारी, मुखिया से सम्पर्क स्थापित कर उनका सहयोग प्राप्त कर सकते हैं। ग्राम जल स्वच्छता समिति के पास शौचालय निर्माण प्रोत्साहन हेतु आवंटन उपलब्ध है। मुखिया को आवेदन देकर शौचालय का निर्माण करा सकते हैं। यदि गांव के कोई व्यक्ति शौचालय का उपयोग नहीं करते हैं तो उसे रोके एवं शौचालय का उपयोग करने के लिए समझाएँ।


निदेशक, लेखा प्रशासन सह नोडल पदाधिकारी द्वारा ग्रामीणों की शंका दूर करते हुए बताया गया कि गरीब व्यक्तियों के लिए प्रखंड में मार्ट खोला गया है जहां से वे सस्ती दर पर सीमेंट, ईंट एवं बालू क्रेडिट पर प्राप्त कर सकते हैं।

ग्रामीणों द्वारा राशन नहीं मिलने की शिकायत की गयी। उन्हें बताया गया कि प्रखंड विकास पदाधिकारी को अपना आवेदन दें एवं प्रखंड आपूर्ति पदाधिकारी अथवा डीलर के सहयोग से अपना आधार नम्बर बैंक से सिडिंग करा लें यदि पूर्व माह का राशन नहीं मिला है तो वह भी मिल जायगा।

ग्रामीणों द्वारा गांव में गंदा पानी मिलने की शिकायत की गयी एवं बताया गया कि इसके कारण गांव में डायरिया एवं मलेरिया का प्रकोप हो रहा है।

कार्यपालक अभियन्ता, पेयजल एवं स्वच्छता प्रमण्डल हजारीबाग को निदेश दिया गया कि वे टीम बनाकर इसकी जांच करेंगे एवं स्वच्छ पेयजल उपलब्ध कराने की व्यवस्था करेंगे।

गांव में मलेरिया एवं डायरिया की रोकथाम हेतु असैनिक शल्य चिकित्सक सह मुख्य चिकित्सा पदाधिकारी, हजारीबाग गांव में कैंम्प लगाकर चिकित्सा की सुविधा उपलब्ध कराना सुनिश्चित करेंगे। ग्रामीणों से कहा गया कि वे प्रखंड विकास पदाधिकारी के माध्यम से कैंम्प आयोजन की सूचना उपलब्ध करायेंगे।


उपायुक्त, हजारीबाग

दिनांक 27 अगस्त 2016

ज्ञापांक...2084...../सी0

प्रतिलिपि श्री रामनिवास यादव, भा0प्र0से0, सहायक समाहर्ता, हजारीबाग/उप विकास आयुक्त, हजारीबाग/निदेशक, लेखा प्रशासन एवं स्वनियोजन, जिला ग्रामीण विकास अभिकरण, जिला आपूर्ति पदाधिकारी, हजारीबाग/असैनिक शल्य चिकित्सक सह मुख्य चिकित्सा पदाधिकारी, हजारीबाग/जिला परिवहन पदाधिकारी-सह-सहायक नोडल पदाधिकारी, हजारीबाग/कार्यपालक अभियन्ता, पेयजल एवं स्वच्छता प्रमण्डल, जिला योजना पदाधिकारी, हजारीबाग/प्रखण्ड विकास पदाधिकारी, कटकमदाग/अंचल अधिकारी, कटकमदाग/जिला समन्वयक, स्वच्छ भारत मिशन, हजारीबाग को सूचनार्थ एवं आवश्यक कार्रवाई हेतु प्रेषित।


उपायुक्त, हजारीबाग

दिनांक 27 अगस्त 2016

ज्ञापांक...2084...../सी0


प्रतिलिपि आयुक्त, उत्तरी छोटानागपुर प्रमण्डल, हजारीबाग को सूचनार्थ प्रेषित।

उपायुक्त, हजारीबाग

दिनांक 27 अगस्त 2016

ज्ञापांक...2084...../सी0

प्रतिलिपि प्रतिलिपि सरकार के प्रधान सचिव, पेयजल एवं स्वच्छता विभाग, झारखण्ड, रांची को सूचनार्थ प्रेषित।


उपायुक्त, हजारीबाग।